


It-Torri ta' Ġawhar

Wiehed mill-imperi li fil-passat hakem lil pajjiżna kien l-Imperu Ruman. Dan l-imperu kien beda minn daqsxejn ta' villaġġ fil-peniżola Taljana u f'qasir żmien dan il-villaġġ sar il-Belt ta' Ruma. L-abitanti ta' din il-belt kienu jsejhu lilhom infushom Rumani u fi ftit żmien prattikament bdew jiddominaw lill-art ta' madwarhom sakemm waslu sa xtut il-baħar. F'dan il-perijodu, li kien madwar 250 sena qabel Kristu, il-Mediterran kien iddominat mill-Kartaġinizi li kienu d-dixxendenti tal-Feniċi. Ruma ma damitx ma kisritha ma' Kartaġni u hekk naraw li nbew dawk li baqghu jissejhu l-Gwerer Puniċi li kienu gwerer twal u mdejmija. Kien fit-Tielet Gwerra Punika li Ruma rnexxielha teqred kompletament il-Belt ta' Kartaġni u dan wassal ghat-tmiem tal-Imperu Kartaġinizz. Issa l-Mediterran kien jappartjeni lir-Rumani u proprju l-gzejjer taghna, li jinsabu fiċ-ċentru tal-Mediterran, għaddew kompletament taht id-dominju Ruman.

Malta ma damitx ma attirat lejha nies li riedu jghixu hajja trankwilla u fl-istess hin igawdu mis-sbuhija naturali u l-klima stupenda li għandha Malta. Sakemm il-Mediterran kollu kien iddominat mir-Rumani, pajjiżna ma kellux biża' minn xi attakk minn fuq il-baħar. Meta l-Imperu Ruman beda jibatti u beda jitlef l-artijiet fil-Mediterran, bdew jinżlu popli Nordiċi li l-ghan prinċipali taghhom kien li jisirqu dak li setghu mill-artijiet Rumani. F'Malta s-sitwazzjoni ma baqghetx trankwilla u għalhekk l-abitanti htigilhom jibdeu jiddefendu ruhhom. Hekk naraw li bdew jibnu torrijiet ta' għassa mferrxin ma' Malta kollha.

Illum, minn dawn it-torrijiet baqa' f-dalijiet ta' sitta minnhom: tlieta jinstabu fin-naha t'isfel, tnejn fil-kampanja wara r-Rabat u iehor fl-inhawi ta' San Ġwann. Dawk li jinsabu fin-naha t'isfel huma ta' Wilġa fil-limiti tal-Imqabba, tal-Baqqari fil-limiti taż-Żurrieq u ta' Ġawhar fil-limiti ta' Hal Safi. Jidher li dawn inbnew għal habta tas-sena 269 wara Kristu.

Minn dawn il-fdalijiet ta' torrijiet Rumani dak ta' Ġawhar li jinsab f'Hal Safi huwa l-iktar wiehed priservat minnhom kollha. Meta wiehed ihares lejn dawn il-fdalijiet jinnotta li dawn kienu torrijiet tondi u l-hitan taghhom kienu mibnijin minn ġebel imdaqqas pjuttost kwadrat. Il-hxuna tal-hitan hija ta' madwar żewġ metri u nofs. Fil-każ tat-Torri ta' Ġawhar, li kif għidtilkom huwa l-iktar wiehed priservat, fadal madwar hames metri għoli mill-bini tiegħu. Ma nistghux nġid li b'ċertezza kemm kien ikun għoli fl-istat originali tiegħu, imma nistghu nimmaginaw li bhala torrijiet dawn kienu għoljin



Chev. Mario
Coleiro OSJ

bizzejjed li minn fuqhom wiehed seta' jagħmel għassa u jara għal distanzi kbar. Għalhekk naslu biex nġid li dawn kienu għoljin mhux hażin.

Fil-1960 kienu saru xi skavi madwar it-Torri ta' Ġawhar u minn dawn l-iskavi harġet hafna informazzjoni utli għall-ärkeoloġija ta' pajjiżna. Minn dawn l-iskavi deher ċar li dawn it-torrijiet kienu jintużaw biex minn fuqhom issir l-għassa u ma jidherx li madwarhom kien sar xi taqbid.

L-għassa kienet importanti biex fil-każ ta' xi attakk il-Belt ta' Melita (Mdina) kienet tkun avżata minn qabel u għalhekk setgħet thejji ruhha għad-difiża. Irridu nżommu f'moħħna li minn fuq dan it-torri wiehed seta' jkollu veduta tajba tal-inhawi u d-dahliet ta' Birzebbuga li kienu postijiet li setghu jintużaw faċilment biex flotta tiżbarka fihom.

Meta nharsu sewwa lejn dak li hareġ mill-iskav li sar madwar il-fdalijiet ta' dan it-torri, naraw li nstabu affarijiet li kienu jintużaw fil-hajja ta' kuljum. Fosthom ta' min isemmi misluta tad-deheb u bċejeċ ta' fuhħar minn buqari, msiebaħ u anfori. Illum dawn kollha jinsabu fil-kollezzjoni Nazzjonali. Fil-viċinanzi nstabet ukoll ċisterna taht l-art li jidher li hija kontemporanja mal-istess bini tat-torri. Dawn it-tip ta' ċisterni kienu jithaffru biex fihom tinżamm hażna tal-ilma u dan juri li fl-inhawi ta' dan it-torri seta' kien hemm xi abitazzjonijiet u dawk li kienu jghixu fihom kienu qegħdin jużaw l-ilma ta' din iċ-ċisterna.

Il-fdalijiet ta' dan it-torri u ta' oħrajn simili juruna li minkejja li Malta fi żmien l-Imperu Ruman gawdjet minn żmien ta' paċi, malli l-imperu beda jiddghajjef, il-Mediterran sar bejta ta' hallelin tal-baħar u għalhekk Malta kellha tahseb biex tghasses u tiddefendi ruhha. Destin li kellha tibqa' għorru għal mijiet ta' snin.



Ritratt: Paul Callus